



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-28 ta' Jannar, 2005

Citazzjoni Numru. 418/2004

Nicole Mairangas

Vs

HSBC Bank Malta plc

Il-Qorti.

Preliminari

Rat **I-att tac-citazzjoni** li permezz tagħha l-attrici ppremettit illi

Premess illi l-attrici kellha kont bankarju mal-bank konvenut;

Kopja Informali ta' Sentenza

Premess illi ufficiali tal-bank konvenut zvelaw il-kontent tal-kont lil terzi, senjatament lil missier ir-ragel ta' l-attrici, li minn mieghu qed tissepara;

Premess illi dan l-agir gie ammess minn ufficiali tal-bank konvenut mal-attrici, kif jigi ppruvat fit-trattazzjoni tal-kawza;

Premess illi risultat ta' dan l-agir li jikser il-provvedimenti tal-Kap 371 tal-Ligijiet ta' Malta dwar il-Kummerc Bankarju, tal-Kap 377 tal-Ligijiet ta' Malta dwar is-Segretezza Professionali, oltre l-Art 257 tal-Kodici Kriminali, l-attrici sofriet danni;

Premess illi minkejja illi interpellati (Dok A), il-konvenuti baqghu inadempjenti;

Jghidu ghaliex il-konvenuti din il-Qorti m'ghandhiex:

1. Tiddikjara lill-konvenuti responsablli tal-ksur tad-drittijiet tal-attrici protetti bil-provvedimenti tal-Kap 371 tal-Ligijiet ta' Malta dwar il-Kummerc Bankarju 377 tal-Ligijiet ta' Malta dwar is-Segretezza Professionali, oltre l-Art 257 tal-Kodici Kriminali, b'risultat ta' liema l-attrici sofriet danni;
2. Tillikwida d-danni sofferti, okkorrendo bl-opera ta' periti nominandi;
3. Tikkundannhom ihallsu d-danni hekk likwidati.

Bl-ispejjez u bl-imghaxijiet legali, u bl-ingunzjoni tal-konvenuti ghas-subizzjoni.

Rat id-dikjarazzjoni tas-socjeta` attrici a fol. 3 tal-process;

Rat in-nota ta' l-eccezzjonijiet tas-socjeta` konvenuta a fol. 11 tal-process fejn teccepixxi:

1. In-nullita` tac-citazzjoni ghaliex m'hix konformi mad-dispost tal-inciz 4 (1) tat-Tariffa A annessa mal-Kodici ta'

Kopja Informali ta' Sentenza

Organizzazzjoni u Procedura Civili (Kap 12), bi pregudizzju serju ghas-socjeta` konvenuta.

2. Salv u impregudikat il-premess, din l-azzjoni tispetta lill-beneficjarju ta' kont bankarju u ghalhekk l-attrici trid qabel xejn tindika ghal liema kont qed tirriferixxi u li hija l-beneficarja (ultimate beneficiary) tal-istess kont.
3. Peress li l-attrici qed issemmi problemi familjari u tiprotesta ghaliex allegatament inghatat informazzjoni lil missier ir-ragel tagħha, jista` jkun li l-attrici qed tirreperi għal xi kontijiet ta' xi tfal tagħha, u allura din il-kawza kellha ssir miz-zewg genituri a tenur tal-artikolu 136 et seq tal-Kodici Civili.
4. Huwa assolutament negat li xi funzjonarju tas-socjeta` konvenuta ta' xi informazzjoni riservata dwar xi kont bankarju personali tal-attrici, imma biss konferma tal-ezistenza ta' kont lil min għej kien jaf sa l-bilanc approssimattiv f'dawn il-kontijiet.
5. Eventwalment l-attrici trid tipprova li soffriet xi danni rizultanti mill-agir ammess tal-bank u li dawn id-danni huma reali u mhux morali u li gew sofferti mill-attrici.
6. Salvi eccezzjonijiet ohra permessi mill-ligi u bil-permess ta' din l-Onorabqli Qorti, jekk u meta jkun il-kaz.

KONSIDERAZZJONIJIET

Il-kawza thalliet għal lum għas sentenza fuq l-ewwel u tieni eccezzjoni tal-konvenuti.

L-ewwel eccezzjoni

L-ewwel eccezzjoni tal-konvenuti hija dwar in-nullita tac-citazzjoni stante li mhiex konformi mad-dispost ta' l-inciz 4(1) Tariffa A annessa mal Kap 12 bi pregudizzju serju għas-socjeta konvenuta.

L-imsemmi inciz 4(1) tat Tariffa A jipprovvdì li "Where the value of a claim is uncertain or indeterminate and the fees in para 3 cannot be applied, the value of the claim shall be assessed in accordance with the following rules:"

Il-konvenuti qed jissottomettu li l-imsemmi inciz jobbliga lil min igib 'l quddiem b'kawza xi pretenzjoni ghal dikjarazzjoni ta' responsabilita fejn din tista tigi segwita b'liwkidazzjoni ta' ammont, li jipprezenta mat-talba tieghu dikjarazzjoni guramentata li fiha jghid kemm approssimativament tista' tilhaq din is-somma. Din id-dikjarazjoni hija rikiesta ghall fini ta' intaxxar tad-dritt spettanti lir-Registru, pero' f'kazijiet bhal dak prezenti sservi ta' gwida partikolarment vantaggusa ghal konvenut biex jipprepara d-difiza tieghu. Fil-kaz prezenti s-socjeta' konvenuta ma tistax tagħmel difiza li tinkorpora kull aspett ghaliex jista jigi hemm li hija b'xi mod tikser is-sigriet bankarju li jorbortha. Is-socjeta konvenuta għalhekk għandha interess tara li jkun hemm tali dikjarazzjoni guramentata da parti ta' l-attrici biex ikollha indikazzjoni ta' fejn trid tasal l-attrici u tagħraf tirreagixxi. In-nuqqas ta' tali dikjarazzjoni huwa ta' pregudizzju serju għad-difiza, u jirrendi c-citazzjoni nulla fit-termini tal-artikolu 789 (c) (d) tal-kap 12.

L-artikolu 789(c) jipprovvdì li l-eccezzjoni ta' nullita' ta' atti għiduzzjarji tista' tingħata

(c) jekk fl-att ikun hemm vjolazzjoni tal-forma mehtiega mil-ligi, ukoll jekk mhux taht piena ta' nullita', kemm-il darba dik il-vjolazzjoni tkun giebet, lill-parti li titlob in-nullita **pregudizzju illi ma jistax jissewwa xort'ohra hliet billi l-atti jigi annullat.**

(d) jekk l-att ikun nieqes minn xi partikolarita' essenzjali espressament mehtiega mil-ligi;
Izda dina l-eccezzjoni ta' nullita' kif mahsuba fil-paragrafi (a), (c) u (d) ta' dan is-subartikolu ma tkunx tista' tingħata jekk dak in nuqqas jew vjolazzjoni **jkunu jistgħu jissewwew taht kull disposizzjoni ohra tal-ligi.**

Kopja Informali ta' Sentenza

Jigi rilevat li l-inciz 4(1) tat Tariffa A ma jghidx li ddikjarazzjoni guramentata hija *sine qua non* jew li tirrendi l-att tac-citazzjoni nulla.

Fil-kaz in ezami dan l-allegat nuqqas ma jgibx pregudizzju lill konvenuti li ma jistax jissewwa xorta ohra hlied billi l-att jigi annulat. Id-dikjarazzjoni guramentata hi necessarja ai fini tal-eventwali intaxxar tal-kawza u ma jimpgi xejn fuq il-mertu cjoе ir-responsabilita tal-konvenuti.

Inoltre l-artikolu 173 tal-Kap 12 jawtorizza lill Qorti li, f'kaz bhala dana jekk tali dikjarazzjoni kienet verament necessarja, tassigura li jkun hemm tharis ghall kollox ma dak kollu li għandu x'jaqsam ma' procedura, jew sabiex tikseb tagħrif aktar dettaljat, li tagħti dawk l-ordnijiet u direttivi li jidħrilha xierqa, biex l-atti jigu regolarizzati jekk ikun il-kaz u mhux li tiddikjarahom nulli.

Għalhekk l-ewwel eccezzjoni ma tistax tigi milquġha.

Tieni eccezzjoni

Fit-tieni eccezzjoni tagħhom il-konvenuti qed jeccepixxu li din l-azzjoni tispetta lill-beneficjarju ta' kont bankarju u għalhekk l-attrici trid qabel xejn tindika għal liema kont qed tirriferixxi u li hija l-beneficjarja (*ultimate beneficiary*) tal-istess kont.

Effettivament fil-seduta tal-24 ta' Novembru 2004 l-attrici 'nfurmat lill Qorti li l-kontijiet li tagħhom gie zvelat il-bilanc huma f'isimha u li bejnha u bejn zewgha hemm għaddejja separazzjoni ta' l-assi.

Illi dina d-dikjarazzjoni bl-ebda mod ma giet kontestata, għalhekk lanqas dina l-eccezzjoni ma tista tigi milquġha.

DECIZJONI

Għal dawn il-motivi

Kopja Informali ta' Sentenza

Il-Qorti tiddeciedi

Billi tichad l-ewwel u t-tieni eccezzjoni tal-konvenuti

Bl-ispejjez kontra taghhom.

< Sentenza In Parte >

-----TMIEM-----